

|| చతుర్థోఽధ్యాయః ||

విష్ణుర్బ్రహ్మ తథా దాతేత్యేవం నిత్యముపాసనమ్ |
కార్యమాపద్యపి బ్రహ్మ తేన యాత్యపరోక్షతామ్ || ౧ ||

ప్రారబ్ధకర్మణోఽన్యస్య జ్ఞానాదేవ పరిక్షయః |
అనిష్టస్యోభయస్యాపి సర్వస్యాన్యస్య భోగతః || ౨ ||

ఉత్తరేషూత్తరేష్వేవం యావద్వాయుం విముక్తిగాః |
ప్రవిశ్య భుంజతే భోగాంస్తదంతర్బహిరేవ వా || ౩ ||

వాయుర్విష్ణుం ప్రవిశ్యేవ భోగశ్చైవోత్తరోత్తరమ్ |
ఉత్తమ్య మానుషా ముక్తిం యాంతి దేహక్షయాత్ సురాః || ౪ ||

అర్చిరాదిపథా వాయుం ప్రాప్య తేన జనార్దనమ్ |
యాంతు్యత్తమా నరోచ్ఛాద్యా బ్రహ్మలోకాత్ సహామునా || ౫ ||

యథాసంకల్పభోగాశ్చ చిదానందశరీరిణః |

జగత్స్పృష్ట్యాదివిషయే మహాసామర్థ్యమప్పుతే || ౬ ||

యథేష్టశక్తిమంతశ్చ వినా స్వాభావికోత్తమాన్ |

అనన్యవశగాశ్చైవ వృద్ధిప్రోసవివిర్జితాః |

దుఃఖాదిరహితా నిత్యం మోదంతేఽవిరతం సుఖమ్ || ౭ ||

పూర్ణప్రజ్ఞేన మునినా సర్వశాస్త్రార్థసంగ్రహః |

కృతోఽయం ప్రీయతాం తేన పరమాత్మా రమాపతిః || ౮ ||

నమో నమోఽశేషదోషదూరపూర్ణగుణాత్మనే |

విరించిశర్వపూర్వేష్యవంద్యాయ శ్రీవరాయ తే || ౯ ||

|| ఇతి శ్రీమదానందతీర్థభగవత్పాదాచార్యవిరచిత బ్రహ్మసూత్రాణుభాష్యే
చతుర్థోఽధ్యాయః ||

|| ఇతి శ్రీమదణుభాష్యమ్ ||